



नकली घी बनाने का कारोबार पकड़ा दो व्यक्ति हिरासत में



जोधपुर, शहर के रातानाडा स्थित नेहरू कॉलोनी में एक मकान में रेड देकर पुलिस ने नकली घी बनाने का कारोबार का पता लगाया। यहां से दो लोगों को हिरासत में लेकर भारी मात्रा में नकली घी, वनस्पति घी, तेल और एसेंश को बरामद किया है। सबसे बड़ी बात है कि यह लोग गिरफ्तारी या पकड़े जाने के डर से अपनी जगह सप्ताह भर में बदल देते थे। आज यहां कारोबार करते तो सप्ताह भर बाद कहीं और चले जाते थे। पूर्व शोभावतों की ढाणी और मंडोर इलाके में कारोबार करने के बाद अब नेहरू कॉलोनी रातानाडा में मकान लेकर कारोबार करने लगे थे। पुलिस की सूचना पर बाद में चिकित्सा एवं स्वास्थ्य विभाग की टीम भी घटनास्थल पर पहुंची और सैंपलिंग की।

Source: <https://doordrishtinews.com/fake-ghee-making-business-caught-two-people-in-custody/rs-thapa/>